

బ్యాంకు రుణం ఇప్పిస్తామంటూ టోకరా

23 మంది నుంచి రూ.57 వేలు వసూలు పోలీసులను ఆశ్రయించిన బాధితులు



ఆందోళన వ్యక్తం చేస్తున్న మహిళలు

ములకలపల్లి, అక్టోబర్ 6: 'కొత్తగూడెంలో కొత్తగా బ్యాంకు ఏర్పాటు చేశాం.. బ్యాంకు ద్వారా రుణం ఇప్పిస్తాం..' అంటూ కొందరు 23 మంది గిరిజన మహిళల్లో ఒక్కొక్కరి నుంచి రూ.2,500 చొప్పున

రూ.57 వేలు వసూలు చేసి ఓ వ్యక్తి ఉదాయించిన ఉద్యోగం శుక్రవారం గడ్డం వారిగుంపులో వెలుగు చూసింది. బాధితులు పోలీసులు తెలిపిన వివరాల ప్రకారం.. సీతారాంపురానికి చెందిన కొడుమురు జగదీష్ గ్రామానికి చెందిన గిరిజన మహిళలను రుణం ఇప్పిస్తానని నమ్మించి పైవిధంగా సొమ్ము వసూలు చేశాడు. నెలలు గడుస్తున్నారూ మంజూరు కాకపోవడంతో ఇటీవల బాధితులు జగదీష్ కలిసి నిలదీయగా పొంతన లేని సమాధానాలు చెప్పేవాడు. దీంతో బాధితులు తాము ఇచ్చిన సొమ్మును తిరిగి ఇవ్వాలని డిమాండ్ చేశారు. అయినప్పటికీ జగదీష్ నుంచి ఎలాంటి స్పందన లేదు. పైగా జగదీష్ బాధితులను దూషించాడు. దీంతో బాధితులు ములకలపల్లి పోలీసులను ఆశ్రయించి ఫిర్యాదు చేశారు.

గంజాయి కేసులో ముగ్గురికి జైలు

కొత్తగూడెం టౌన్, అక్టోబర్ 6: గంజాయి రవాణా కేసులో ముగ్గురికి కఠిన కారాగార శిక్ష విధిస్తూ కొత్తగూడెం మొదటి అదనపు జిల్లా జడ్జి, సెషన్స్ జడ్జి ఎం.శ్యాంశ్రీ శుక్రవారం తీర్పునిచ్చారు. తెలిసిన వివరాల ప్రకారం.. గతేడాది జూలైలో భద్రాచలం పోలీసులు పట్టణంలో వాహన తనిఖీలు చేపట్టారు. ఈ క్రమంలో అటుగా వచ్చిన కారును ఆపి తనిఖీలు నిర్వహించారు. కారును సోదా చేసి 10 గంజాయి ప్యాకెట్లను గుర్తించారు. ఒడిశాలో గంజాయి సేకరించి తరలిస్తున్న హైదరాబాద్ వాసులు బద్ల శ్రీకాంత్, ఈర్ అనిరుద్, తప్పట వినయ్ ను అదుపులోకి తీసుకున్నారు. నిందితులపై నాటి పోలీసులు కోర్టులో ఛార్జిషీట్ దాఖలు చేశారు. కోర్టు ఏడుగురు సాక్షులను విచారించి నిందితులు నేరానికి పాల్పడినట్లు నిర్ధారించింది. ముగ్గురి నిందితుల్లో ఒక్కొక్కరికి 12 ఏళ్ల చొప్పున కఠిన కారాగార శిక్షతో రూ.లక్ష చొప్పున జరిమానా విధించింది. ఏపీపీ రావివిజయకుమార్ ప్రాసిక్యూటర్ నిర్వహించగా లైజన్ ఆఫీసర్ హరి గోపాల్, భద్రాచలం కోర్టు డ్యూటీ ఏఎస్సై గంజి శశిధర్ సహకరించారు.

70 లీటర్ల నాలు సారా స్వాధీనం



నిందితుడిని చూపుతున్న పోలీసులు

పర్ణశాల, అక్టోబర్ 6: పెద్ద నల్లబెల్లి శివారంలో శుక్రవారం పోలీసులు నాలు సారా తరలిస్తున్న నిందితుడిని అదుపులోకి తీసుకున్నారు. ఎస్సై గణేశ్ తెలిపిన వివరాల ప్రకారం.. ఎస్సై ఆదేశాల మేరకు శుక్రవారం పోలీసులు పెద్దనల్లబెల్లిలో వాహన తనిఖీలు చేపట్టారు. ఇదే ప్రాంతంలో తచ్చాడుతున్న బైకర్ ను అదుపులోకి తీసుకున్నారు. సోదా చేసి అతడి నుంచి 70 లీటర్ల నాలు సారాతోపాటు ద్వితీయవాహనాన్ని స్వాధీనం చేసుకున్నారు. నిందితుడిని సజ్జా నపురానికి చెందిన భూక్యా భిక్షంగా గుర్తించారు. నిందితుడు నాలు సారాయి తయారు చేసి ఛత్తీస్ గఢ్ లో విక్రయించేందుకు వెళ్తుండగా పట్టుబడ్డాడని పోలీసులు తెలిపారు. నిందితుడిపై ఎస్సై కేసరరావు కేసు నమోదు చేసి దర్యాప్తు చేస్తున్నారు.

స్త్రీ నిధి సొమ్ము స్వాహా'పై ఆగ్రహం

సెర్స్ సిబ్బందిని నిర్బంధించిన మహిళలు



సెర్స్ సీసీని నిలబెట్టుతున్న మహిళలు

చండ్రుగొండ, అక్టోబర్ 6: స్త్రీనిధి సొమ్మును గ్రామదీపిక, సెర్స్ సీసీ స్వాహా చేశారనే ఆరోపణలతో శుక్రవారం పోలీసులను ఆశ్రయించిన సభ్యులు ఆందోళన చేపట్టారు. బాధితులు తెలిపిన వివరాల ప్రకారం.. గ్రామానికి చెందిన డాన్లకా సంఘాలకు స్త్రీనిధి రుణాల రికవరీలో గ్రామదీపిక సునిత, సెర్స్ సీసీ సాయము రూ.7.80 లక్షలను వాడుకున్నారు. ఇదే విషయంపై సభ్యులు నాలుగు నెలల క్రితం గ్రామదీపికను నిలదీయగా ఆమె తిరిగి డబ్బు జమ చేసేందుకు కొంత సమయం అడిగారు. సెర్స్ అధికారుల సమక్షంలో ఆమె అడిగినంత గడువును సభ్యులు ఇచ్చారు. గడువు దాటినప్పటికీ సొమ్ము జమచేయకపోవడంతో శుక్రవారం గ్రామానికి వచ్చిన గ్రామదీపిక సునితతో పాటు సెర్స్ సీసీ సాయమును సభ్యులు నిర్బంధించారు. దీంతో గ్రామపెద్దలు కలుగజేసుకుని గ్రామదీపిక, సీసీని విడుదల చేయించారు. దీనిపై 'నమస్తే' సెర్స్ ఏపీఎం సంతోష్ ను వివరణ కోరగా.. గ్రామదీపిక సొమ్ము సొంతానికి వాడుకున్నారనే ఆరోపణలు వాస్తవమేనని, సొమ్ము దుర్వినియోగంపై గతంలోనే పోలీసులను ఆశ్రయించి ఫిర్యాదు చేశామన్నారు. ఉన్నతాధికారుల ఆదేశాల మేరకు గ్రామదీపికపై చర్యలు తీసుకుంటామన్నారు.



బోసకల్లు: మట్లాడుతున్న జడ్జి సీకావో



పెనుబల్లి: దరఖాస్తులు స్వీకరిస్తున్న అధికారులు



పెనుబల్లి: ఏరుగట్లలో పర్యటిస్తున్న అదనపు కలెక్టర్

కుటుంబ ప్రామాణికంగా 'దళితబంధు' వర్తింపు

జడ్జి సీకావో ఇంజం వెంకటలక్ష్మారావు

బోసకల్లు, అక్టోబర్ 6: కుటుంబ స్థితిగతుల ప్రామాణికంగానే ఎస్సీలకు దళితబంధు వర్తింపజేస్తామని జడ్జి సీకావో ఇంజం వెంకటలక్ష్మారావు స్పష్టం చేశారు. మండల కేంద్రంలోని మండల పరిషత్ కార్యాలయంలో శుక్రవారం ఆయన దరఖాస్తుల స్వీకరణపై స్పెషల్ ఆఫీసర్లు, అధికారులకు అవగాహన కల్పించారు. దరఖాస్తుదారులు రేషన్ కార్డ్, ఆధార్ కార్డ్, కుల డ్రువీకరణ పత్రాలు సమర్పించాల్సి ఉంటుందన్నారు. అధికారులు మండలాన్ని ఐదు క్లస్టర్లుగా విభజించాలన్నారు. గోవిందాపురం-ఎల్, లక్ష్మీపురం, రామాపురం, తూటికుంట్ల గ్రామాల స్పెషల్ ఆఫీసర్ గా వింకాని ఎంపీడీవో టి.శ్రీనివాసరావు, గార్లపాడు, జానకీపురం, సీతానాగరం, నారాయణపురం, పెద్దబీరవల్లి, రామనూతల గ్రామాల స్పెషల్ ఆఫీసర్ గా జిల్లా బీసీ వెల్ఫేర్ ఆఫీసర్ డి.జ్యోతి, ఆళ్లపాడు, గోవిందాపురం-ఎ, చిరునోముల, చొప్పకల్లపాలెం,

ముప్పికుంట్ల గ్రామాల స్పెషల్ ఆఫీసర్ గా ఇరిగిషన్ ఈఈ పుష్పలక్ష్మి, కలకోట, మోటుమర్రి, రాయన్నపేట స్పెషల్ ఆఫీసర్ గా డిడబ్ల్యూవో టి.సుమ, బ్రాహ్మణపల్లి, చిన్నబీరవల్లి, రాపల్లె స్పెషల్ ఆఫీసర్ గా అదనపు డిఆర్ డి పీడి జయశ్రీని నిమమించామన్నారు. వీరు ఆయా గ్రామాలలో పర్యటించి పథకాన్ని అమలు చేస్తారన్నారు. సమావేశంలో బోసకల్లు ఎంపీడీవో బయ్యవరపు అశోక్, ఎంపీవో శాస్త్రి పాల్గొన్నారు.

ఎస్సీకాలనీలో ఆసందోత్సాహాలు..

పెనుబల్లి, అక్టోబర్ 6: సత్తుపల్లి నియోజకవర్గంలోని ప్రతి ఎస్సీ కుటుంబానికి దళితబంధు పథకం అందిస్తామని రాష్ట్ర ప్రభుత్వం ప్రకటించిన విషయం తెలిసిందే. పథకాన్ని అమలు చేసేందుకు శుక్రవారం మండలవ్యాప్తంగా అధికారులు సర్వే ప్రారంభించారు. పంచాయతీ కార్యదర్శులు ఎస్సీల నుంచి దరఖాస్తులు స్వీకరిస్తున్నారు. ఏరుగట్లలో అదనపు కలెక్టర్ బి.సత్యప్రసాద్, ఎంపీపీ లక్ష్మి

నేని అలేఖ్య, జడ్చిటిసీ చెక్కిలాల మోహన్ రావు పర్యటించి ఎస్సీ కుటుంబాలతో మాట్లాడారు. వీఎం బంజరలో ఎంపీడీవో శ్రీనివాస్, ఎంపీవో వాల్మీకి కిశోర్ తో కలిసి ప్రత్యేక అధికారి దరఖాస్తులు స్వీకరించారు.

ఎస్సీలో అర్హులందరికీ 'దళితబంధు'..

సత్తుపల్లి రూరల్, అక్టోబర్ 6: సత్తుపల్లి నియోజకవర్గానికి చెందిన ఎస్సీల్లో అర్హులైన ప్రతిఒక్కరికీ అదనపు కలెక్టర్ సత్యప్రసాద్ స్పష్టం చేశారు. శుక్రవారం ఆయన సత్తుపల్లి పట్టణంలోని అంబేద్కర్ నగర్ లో అధికారులు నిర్వహిస్తున్న సర్వేను పరిశీలించారు. స్థానికులకు దళితబంధు పథకంపై అవగాహన కల్పించారు. ఇంటింటికీ వెళ్లి డ్రువపత్రాలను పరిశీలించారు. లబ్ధిదారులు ఎంచుకున్న విభాగంలోనే యూనిట్లు అందజేస్తామని అదనపు కలెక్టర్ స్పష్టం చేశారు. 18- 60 ఏళ్లలోపు లబ్ధిదారులు అర్హులన్నారు. పర్యటనలో మున్సిపల్ కమిషనర్ సుజాత, మున్సిపల్ చైర్మన్ కూసంపూడి మహేశ్ పాల్గొన్నారు.

కార్మికుల సమస్యలు పరిష్కరించాలి



గని మేనేజర్ తో చర్చిస్తున్న నాయకులు

సారపాక, అక్టోబర్ 6: సింగరేణి మణుగూరు ఏరియా కొండాపురం భూగర్భ గనిలో విధులు నిర్వహిస్తున్న సింగరేణియుల సమస్యలు పరిష్కరించాలని

టీబీజీకేఎస్ బ్రాంచి ఉపాధ్యక్షుడు వూకంటి ప్రభాకర్ రావు శుక్రవారం గని మేనేజర్ కు వివరించారు. కార్మికులు వాహనాలు పార్క్ చేసేందుకు బైక్ షెడ్ ఏర్పాటు చేయాలని, తాగునీటి సమస్యకు పరిష్కారం చూపాలన్నారు. సమస్యలపై గని మేనేజర్ సానుకూలంగా స్పందించారు. వారి వెంట టీబీజీకేఎస్ నాయకులు అబ్దుల్ రహ్మాఫ్, నాగిల్లి, లక్ష్మణ్, పాండురంగయ్య, గాంధీ, కోన వెంకటేశ్, తోలేపు శ్రీనివాస్, రత్న, ఈర్ రాజేశ్, రమేష్, నాగేశ్వరరావు, లవణకుమార్, మాటేటి ప్రవీణ్ కుమార్ ఉన్నారు.

వృత్తివిద్యా కోర్సులను సద్వినియోగం చేసుకోవాలి

కొత్తగూడెం సింగరేణి, అక్టోబర్ 6: సింగరేణి సేవా సమితి అధ్యక్షులలో స్వయం ఉపాధి కోసం నిర్వహిస్తున్న ఉచిత బ్యూటీషియన్, మగ్గం వర్క్, ప్యాషన్ డిజైనింగ్, టైలరింగ్ శిక్షణా తరగతులను మహిళలు సద్వినియోగం చేసుకోవాలని సంస్థ జీఎం (పర్సనల్) కె.బసవయ్య పిలుపునిచ్చారు. జిల్లాకేంద్రంలోని బాబూ క్యాంప్, గాజుల రాజం బస్టీ, మధుర బస్టీ, పూన్ బస్టీ, పాత కొత్తగూడెం, గౌతంనగర్ లో శిక్షణ కేంద్రాలు నిర్వహిస్తామన్నారు. కార్యక్రమంలో ఏజీఎం పర్సనల్ కె.శ్రీనివాసరావు పాల్గొన్నారు.

క్రీడలతో స్నేహభావం

కొత్తగూడెం సింగరేణి, అక్టోబర్ 6: క్రీడలు క్రీడా కారుల్లో స్నేహభావాన్ని పెంపొందిస్తాయని సింగరేణి టీమ్ మేనేజర్ ఆఫీసర్ డాక్టర్ సుజాత అన్నారు. సింగరేణి వర్క్ షిఫ్టుల్లో సోఫ్ట్స్ అండ్ గేమ్స్ కార్పొరేట్ ఏరియా అధ్యక్షులతో శుక్రవారం కొత్తగూడెం మెయిన్ ఆస్పత్రి పరిధిలో ఆమె ఏరియా స్టాయి లాన్ టెన్నిస్ పోటీలను ప్రారంభించి మాట్లాడారు. కార్యక్రమంలో ఏజీఎం పర్సనల్ కె.శ్రీనివాసరావు, ఏసీ ఎంవో విక్టర్ వందనం, వెల్ఫేర్ ఆఫీసర్ టి.శ్రీనివాస



సర్వీస్ చేస్తున్న సీఎంవో సుజాత

రావు, సీనియర్ పీవో ఎం.శ్రీనివాస్, సోఫ్ట్స్ సూపర్ వైజర్ ఎంసీ సానెట్, సోఫ్ట్స్ కో-ఆర్డినేటర్ ఏవీ రమేష్, క్రీడాకారులు పాల్గొన్నారు.

కార్పొరేట్ కు చిట్టాగా ప్రభుత్వ పాఠశాలలు



ఆహారం వడ్డిస్తున్న అదనపు కలెక్టర్

అశ్వాపురం, అక్టోబర్ 6: రాష్ట్ర ప్రభుత్వం కార్పొరేట్ విద్యాసంస్థలకు చిట్టాగా ప్రభుత్వ విద్యాసంస్థలను బలోపేతం చేసేందుకు అదనపు కలెక్టర్ రాంబాబు అన్నారు. శుక్రవారం ఆయన జగ్గరం మండల పరిషత్ ప్రాథమికోన్నత పాఠశాలలో 'సీఎం బ్రేక్ ఫాస్ట్' కార్యక్రమాన్ని ప్రారంభించి మాట్లాడారు. కార్యక్రమంలో జడ్చిటిసీ సూరియ్య సులక్షణ, ఎంపీపీ ముత్తినేని సుజాత, వైస్ ఎంపీపీ కంచుగట్ల వీరభద్రం, తహసీల్దార్ రమాదేవి, ఎంఈవో వీరాస్వామి, బీజేఎస్ మండల అధ్యక్షుడు కోడి అమరేందర్, సర్పంచ్ రాంబాబు, నాయకులు సత్యనారాయణ, వెంకటరామయ్య, గోపిరెడ్డి, శ్రీను పాల్గొన్నారు.

అన్యాయంతమైన

భద్రాద్రి రామయ్య భూముల స్వాధీనం



స్వాధీనం చేసుకున్న భూమిలో ఆలయ అధికారులు

భద్రాచలం, అక్టోబర్ 6: అన్యాయంతమైన భద్రాచలం సీతారామచంద్రస్వామి ఆలయానికి సంబంధించిన భూములను ఆలయ అధికారులు స్వాధీనం చేసుకున్నారు. ఆలయ ఈవో రమాదేవి తెలిపిన వివరాల ప్రకారం.. ఏపీలోని గుంటూరు జిల్లా తాడికొండ మండలం పాములపాడులోని సర్వే నెంబర్ 381/Aలో అన్యాయంతమైన 3.14 ఎకరాల భూమిని మంగళవారం ఆలయ అధికారులు స్వాధీనం చేసుకున్నారు. శుక్రవారం కర్నూల్ జిల్లా ఓర్వకల్ మండలం కాల్యంలోని సర్వే నెంబర్ 773/2 లో 1.02 ఎంట్ల భూమిని స్వాధీనం చేసుకున్నారు. సదరు భూమిని ఓ రైతుకు కొలుకు ఇచ్చారు. ఆలయ ఈవో ఆలయ అధికారులు శ్రావణ్ కుమార్, శ్రీనివాసరెడ్డి, అనిల్ కుమార్ సహకరించారు.

భద్రాద్రి జిల్లాలో ఒక్క డెంగీ మరణం లేదు

భద్రాద్రి డిఎంహెచ్ఎం శిబిర

జూలూరుపాడు, అక్టోబర్ 6: భద్రాద్రి జిల్లాలో ఇప్పటివరకు ఒక్క డెంగీ మరణం లేదని డిఎంహెచ్ఎం డాక్టర్ శిరీష స్పష్టం చేశారు. శుక్రవారం ఆమె జూలూరుపాడు ప్రభుత్వ ఆసుపత్రిని తనిఖీ చేశారు. తొలుత ఆస్పత్రిలో చికిత్స పొందుతున్న వివక్షణల బాధితులతో మాట్లాడారు. వారి ఆరోగ్య పరిస్థితులపై వైద్యసౌఖ్యంపై ఆరా తీశారు. వైద్యాధికారి రాకేకేకు సలహాలు సూచనలిచ్చారు. జ్వరాల తీవ్రత ఎక్కువ ఉన్న గ్రామాల్లో వైద్యశిబిరాలు నిర్వహించాలని ఆదేశించారు.



చికిత్స పొందుతున్న వారితో మాట్లాడుతున్న డిఎంహెచ్ఎం